

REGOLAMENT TA' IMPLIMENTAZZJONI TAL-KUMMISSJONI (UE) Nru 669/2011**tat-12 ta' Lulju 2011**

li jemenda r-Regolament tal-Kummissjoni (KE) Nru 376/2008 li jistabbilixxi regoli dettaljati komuni għall-applikazzjoni tas-sistema tal-liċenzji tal-importazzjoni u tal-esportazzjoni u ta' ċertifikati ta' ffissar bil-quddiem għal prodotti agrikoli

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾, u b'mod partikolari l-Artikolu 134 flimkien mal-Artikolu 4 tiegħu,

Billi:

- (1) Għall-finijiet tal-ġestjoni tal-importazzjonijiet u tal-esportazzjonijiet, il-Kummissjoni nġhatat is-setgħa li tiddeciedi liema huma l-prodotti li, meta jkunu importati u/jew esportati, se jkunu jehtieġu l-preżentazzjoni ta' liċenzja. Hija u tivaluta l-htieġa ta' sistema tal-liċenzji, il-Kummissjoni għandha tqis l-istrumenti xierqa għall-ġestjoni tas-swieq u b'mod partikolari għall-monitoraġġ tal-importazzjonijiet.
- (2) Ir-Regolament tal-Kummissjoni (KE) Nru 376/2008 ⁽²⁾ introduċa obbligu tal-liċenzja għall-importazzjonijiet tat-tuffieħ frisk li jidhlu fil-kodiċi tan-NM 0808 10 80 wara li l-produtturi tat-tuffieħ fl-Unjoni Ewropea sabu lilhom nfushom f'sitwazzjoni diffiċli, minhabba, fost l-oħrajn, zieda sinifikanti fl-importazzjonijiet tat-tuffieħ minn ċerti pajjiżi terzi tal-Emisferu tan-Nofsinhar.

(3) Preżentament, il-monitoraġġ effettiv tal-importazzjoni jista' jsir permezz ta' mezzi oħra. Fl-interess tas-simplifikazzjoni u għall-iskop li jiġi elevat il-piż amministrattiv mill-Istati Membri u l-operaturi, ir-rekwiżit tal-liċenzji tal-importazzjoni għat-tuffieħ għandu jithassar fl-aħħar tal-perjodu trigger attwali li jissemma fl-Anness XVIII għar-Regolament ta' Implimentazzjoni tal-Kummissjoni (UE) Nru 543/2011 tas-7 ta' Gunju 2011 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 1234/2007 għas-setturi tal-frott u l-haxix u tal-frott u l-haxix ipproċessat ⁽³⁾.

(4) Għalhekk, ir-Regolament tal-Kunsill (KE) Nru 376/2008 għandu jiġi emendat kif xieraq.

(5) Għal raġunijiet ta' ċarezza jixraq li jiġu stipulati r-regoli li jikkonċernaw il-liċenzji tal-importazzjoni mahruġa għat-tuffieħ frisk li jidhlu fil-kodiċi tan-NM 0808 10 80, u li jkunu għadhom validi fid-data tal-applikazzjoni ta' dan ir-Regolament.

(6) Il-Kumitat ta' Ġestjoni għall-Organizzazzjoni Komuni tas-Swieq Agrikoli ma tax opinjoni fiż-żmien stipulat mill-President tiegħu,

ADOTTAT DAN IR-REGOLAMENT:

Artikolu 1

Il-Punt G fil-Parti I tal-Anness II għar-Regolament (KE) Nru 376/2008 qed jinbidel b'dan li ġej:

"G. Frott u hxejjex (Il-Parti IX tal-Anness I għar-Regolament (KE) Nru 1234/2007)

Kodiċi tan-NM	Deskrizzjoni	Ammont tal-garanzija	Perjodu ta' validità	Kwantitajiet netti ⁽¹⁾
0703 20 00	Tewm, frisk jew imkessah, inkluż il-prodotti importati taht il-kwoti tariffarji kif imsemmi fl-Artikolu 1(2)(a)(iii)	EUR 50/t	3 xhur mid-data tal-hruġ tal-liċenzja, f'konformità mal-Artikolu 22(1)	(—)
ex 0703 90 00	Haxix iehor tal-gens tat-tewm, frisk jew imkessah, inkluż il-prodotti importati taht il-kwoti tariffarji, kif imsemmi fl-Artikolu 1(2)(a)(iii)	EUR 50/t	3 xhur mid-data tal-hruġ tal-liċenzja, f'konformità mal-Artikolu 22(1)	(—)

⁽¹⁾ Kwantitajiet massimi li ma jehtieġux il-preżentazzjoni ta' liċenzja jew ċertifikat, skont l-Artikolu 4(1)(d). Dawn il-limitazzjonijiet ma japplikawx għall-importazzjonijiet b'kundizzjonijiet preferenzjali jew bi kwota tariffarja.

(—) Għal kwalunkwe kwantità huma mehtieġa liċenzja jew ċertifikat."

⁽¹⁾ ĠU L 299, 16.11.2007, p. 1.

⁽²⁾ ĠU L 114, 26.4.2008, p. 3.

⁽³⁾ ĠU L 157, 15.6.2011, p. 1.

Artikolu 2

Fuq talba min-naha tal-partijiet interessati, meta jiġu ssodisfatti l-kundizzjonijiet li ġejjin, għandhom jiġu rrilaxxati l-garanziji li jkunu ngħataw għall-hruġ tal-liċenzji tal-importazzjoni għat-tuffieħ frisk li jidhol taħt il-kodiċi tan-NM 0808 10 80:

(a) il-validità tal-liċenzji tkun għadha ma skaditx fid-data tal-applikazzjoni ta' dan ir-Regolament;

(b) il-liċenzji jkunu intużaw biss parzjalment jew li ma ntuzaw xejn fid-data tal-applikazzjoni ta' dan ir-Regolament.

Artikolu 3

Dan ir-Regolament għandu jidhol fis-seħh fis-seba' jum wara l-pubblikazzjoni tiegħu f'Il-Gurnal Uffiċjali tal-Unjoni Ewropea.

Għandu japplika mill-1 ta' Settembru 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Lulju 2011.

Għall-Kummissjoni

Il-President

José Manuel BARROSO
